

నిషిద్ధాక్షరి

“సరిక్రొత్త కథ చెప్పతాను” అన్నాడు అద్యోకేటు ఆనందరెడ్డి.

“అది నీ తరంగాదు!” ఏక కంఠంతో అడ్డు తగిలారు మిత్రులిద్దరూ.

రెడ్డి ప్రాక్టీసులేని లాయరుగా నగరంలో ఎంతటి ప్రసిద్ధుడో, రచయితగా దేశంలో అంతటి ప్రసిద్ధుడు. లేని ప్రాక్టీసు ఎలాగూ లేనే లేదు. వాడించిన రచనా వృత్తి మూలంగా ముప్పుటలా తిండికాదు. సరికదా, ఒక పూట ఉపాహారానికైనా వెరవు లేదు. ఐనా ఆనందరెడ్డి అదృష్టవంతుడు. గ్రామంలో అతనికి పిత్రార్థితమైన ఆస్తిపాస్తులు దండిగా ఉన్నాయి. క్లయింట్లు రాకపోయినా, కథలు తరచుగా ప్రచురింపబడకపోయినా జీవితంపైన విసుక్కునే దురవస్థను భగవంతుడతని నుడుట వ్రాసిపెట్ట లేదు.

అడ్డు తగిలిన మిత్రుల్లో మొదటివాడేమో రాధాపతి. ఏదో ఆఫీసులో మరీ అంత చిన్నదో - పెద్దదో కాని ఉద్యోగం చేస్తున్నాడతను. ‘లా’కు నెళ్లలేదు గానీ, ఆ పనిచేసి ఉన్నట్టయితే తాను పెర్రీ మాస్ లాంటి క్రిమినల్ లాయర్ అండవచ్చునన్న ఆత్మ విశ్వాసం రాధాపతికుంది రెండో మిత్రుడు దామోదరం. వైస్కూల్లో ఉపాధ్యాయుడు. నైతికంగా ఉపాధ్యాయ వృత్తిలో దీటు రాగలిగినది ప్రపంచంలో మరొకటి లేదన్నది దామోదరం యొక్క నమ్మకం బి. డి. కన్నా బి. ఎల్. మెరుగైనదని ఎవరైనా చెబుతే దామోదరం మండిపడతాడు. ‘లాయరా, టీచరా - ఎవరు గొప్ప?’ అన్న విషయం పైన అంతర్జాతీయంగా చర్చ జరిగితే, ఆ చర్చలో టీచర్లకు ప్రతినిధిగా తాను పాల్గొనే అవకాశం లభిస్తే, అప్పుడు లాయర్ల కందరికీ ఖాయిలా వచ్చినంతపని అవుతుందని దామోదరానికొక నిశ్చితమైన అభిప్రాయం కద్దు!

పోగా ఆనందరెడ్డిలోని రచయితను గురించి మిత్రద్వయానికి తెలిసింది చాలా తక్కువ. రచనా వృత్తి అనగా అవొక పెట్టుబడి లేని లాభసాటి వేరమని వాళ్ళ అభిప్రాయం. ఎంతో కొంత ఆదాయమే గనుక రాకపోతే వాళ్ళ దాన్నొక

వృత్తిగానే పరిగణించక పోదురు....

తా నొక సరికొత్త కథ చెబుతా నన్నాదా రెడ్డి. అది నీతరం గాదు పొమ్మ న్నారా మిత్రు లిద్ద రలా. ఆ విధంగా ఈ కథ మొదలైంది.

“ఎందుకంటే....” వివరణ ప్రారంభించాడు రాధాపతి. “లోకంలో చెప్ప దాని కింక కథలేవీ మిగిలి లేవు. సువ్యేకథ చెప్పాలనుకున్నా, దాన్ని ఇంతకు ముందెవరో చెప్పే వుంటారు. ఆ చెప్పడం గూడా బహుశా నీ కంటే బాగానే చెప్పి వుండవచ్చు...”

“బహుశా ఏమిటి! ఆ మాట నిష్కర్షగానే చెప్పరాదా రాధాపతి!” అందు కున్నాడు దామోదరం. “మునుపు మన కథకులు కథలకోసం ఇరుగు పొరుగు భాషల్లోని పత్రికలన్నీ గాలించేవారు. లేదా మన తెలుగువే పాఠ పత్రికలు కొన్ని తిరగవేసేవారు. ఇటీవల మరి తెలివి ప్రిరిపోయి బి. సి. నాటికే వెళ్ళిపోతున్నారు. ఎలా గంటావా? అదే చెబుతున్నాను. మొన్న మా హెడ్మాస్టరుగారు ఓ పత్రిక తీసుకొచ్చి అందులో ఒక కథ బ్రహ్మాండంగా వుండన్నాడ. తీరా చదివి చూడ్తున్న గదా, నవ్వొచ్చింది నాకు! మూలం మహా భారతమనిగానీ, వేద వ్యాసునికీ అనుసరణ అని గాని వ్రాయలేదు. కానీ అది పేర్లు మార్చి వ్రాసిన కుంతీ కర్ణుల కథ!”

“నిజమే బ్రదర్స్, నిజమే!” అన్నాడు రెడ్డి. “కానీ ఒక విషయాన్ని గమనించారి మీరు. కథలు ఆకాశం నుండి వూడిపడవు. అవి జీవితంలో నుంచి వుట్టుకొస్తాయి. మరి ఆ జీవితం మానవుడిదే కద! ఆ మానవుణ్ణి తయారు చేయ దానికి భగవంతుడు ఉపయోగిస్తున్న ముడి సరుకు నాటికీ నేటికీ ఒకటే గదా! కోపతాపాలు, రాగద్వేషాలు, కోరికలు, ఆశలు, భేదాలు-ఆమోదాలు- వాటిలో మార్పురాలేదు గదా! మరికం దేశ చరిత్రలే పునరావృత్తం అవుతుండగా కథ మళ్ళీ మళ్ళీ చెప్పబడడంలో ఆశ్చర్యం మేముంది? రామకథను ఎంత మంది వ్రాశారు కారు? ఎందరు వ్రాసినా మనం మళ్ళీ మళ్ళీ రామాయణాన్ని చదువుకోడం లేదా? అందువల్ల నేను చెప్పే దేమిటంటే...”

రెడ్డి కేస్ లోంచి సిగరెట్టు పైకి తీశాడు. టక్కున అగ్గిపుల్ల గీశాడు.

“నవ్వువీ చెప్పలేదు సిగరెట్టు ముట్టించుకున్నావు” అన్నాడు రాధాపతి.

“శాంతం, శాంతం. నేను చెప్పే దేమిటంటే - ఇతి వృత్తాలన్నీ పాఠబడి పోయాయి; క్రొత్తవాటిని రచయితలు వెదికి పట్టలేరని మీరు చెబుతున్నారు గనుక కథలో మీరు పట్టి చూడవలసిన విషయం ఇతివృత్తం పాఠదా, క్రొత్తదా అన్నది కానే కాదు...”

“మరైతే నీ ఉద్దేశంలో సరికొత్త కథ. అంటే ఏమిటోయ్ రెడ్డి!”

“ఇదివరకు నేను చెప్పని కథ. నేను చెప్పగా మీరు వినని కథ!”

“నిర్భవనం సాదాగానే వుంది గనుక అభిప్రాయ భేదాలకు తావు లేనట్టే!” తప్పనిసరై ఒప్పుకుంటున్నట్టుగా అన్నాడు దామోదరం.

“ఏమాత్రం కథకైనా ఉపోద్ఘాతం ఒకటుండాలిగదా! అందుకే చెబు తున్నాను, ఇది కల్పనా కథ కాదు. కేవలం జరిగిన కథ.”

“ఇలాంటి తస్సాలకు మోసపోయేంతటి అజ్ఞానులం కాము.”

“కథ పూర్తిగా విన్న తర్వాత గానీ నా మాట తస్సా అవునో కాదో తెలియదు.”

“అలాగైతే నీ మాటలోని నిజానిజాలు తెలుసుకోదానికైనా మీము కథంతా వినవలసిందే నన్నమాట!” బిక్కమొగం పెట్టాడు రాధాపతి.

“నిర్బంధ మేమీ లేదు. గమ్యస్థానానికి దిక్కెట్టు కొనుక్కుంటాం. వెళ్ళడం అనవసర మనిపిస్తే మధ్యలో ఏ స్టేషనులోనైనా దిగిపోవచ్చు”

“కానీ ఈ రైలు గమ్యస్థానాన్ని చేరుకుంటుందా అన్నదే సందేహం.”

“నిజమే! ఈ మధ్య గొలుసు లాగి రైళ్ళను ఆపడం మరీ మామూలు పన్నె పోయింది. అది రూలుకు విరుద్ధం. పోగా ఇకపైన గొలుసు లాగవద్దని వేడుకుంటూ ఇదిగో, రైలు కదులుతోంది. ప్రతి కథకూ ఒక నాయకుడుంటాడు. ఉండి తీరాలి గూడా! మీరీ నా కథానాయకుడి పేరేమిటంటే -”

టక్ మని అడ్డు తగిలాడు రాధాపతి- “నేను చెబుతానోయ్! నూటికి డెబ్బయి అయిదు పాళ్ళు వాడి పేరు సుబ్బారావై వుంటుంది. అదీ గాకపోతే నరసింహం. కాదా వెంకట్రావు.”

“మూసలాడెలే చలమయ్య...”

“పడుచువారెలే గోపాలం...”

“ఆపం దాపండి!” బిగ్గరగా నవ్వుసాగాడు రెడ్డి. “మీరు తీసుకుంటున్న శ్రమకు కృతజ్ఞుడిని. కానీ మీ ఊహాశక్తి ఇలా వృధాగావడం నా కిష్టంలేదు. మీరిలా జాబితా కట్టి వెయ్యి పేర్లు చెప్పినా సరే, నా కథానాయకుడి పేరు మాత్రం పసిగట్టలేదు.”

“ఓ యబ్బో. ఎవడయ్యా ఆ అనామకుడు?”

“సనామకుడే! అతడి పేరు బషీరుద్దీను.”

“జలాలుదీను బంధువా ఏమిటి?”

“గొలుసు లాగినా ఇక రైలాగదు. అప్పుడు నేను బియ్యే మొదటి సంవత్సరం చదువుకుంటున్నాను. మదరాసులో — కాలేజీ అంటే మీకు తెలుసు. అది కాలేజీ లా వుండదు. అరణ్యంలా వుంటుంది. అరణ్యంలో అంతఃపుర మనడం సముచిత మేమో! ప్రాకారకుడ్యం దాదీ ఒకటి రెండు ఫర్లాంగుల దూరం వెళితేగాని లోపల పెద్ద పెద్ద కట్టడాలున్న సంగతి తెలియదు. నగరానికి కాలేజీ చాలా దూరం. నగరంలోని ఆనందాలకు కాలేజీకి మరింత దూరం. కనీసం ఒక సినిమాచూచి రావాలన్నా సరే, అందుకు విశ్వప్రయత్నం చేయవలసివచ్చేది. అలాంటి కట్టుదిట్టాలుండే వక్కడ. ప్రెస్నిపాలు మాక్టోనాలు దొరగారు చందశాసనులు. మా హాస్టలు వార్డెను బూసఫ్ లోకనాథన్ దీ కోతిపట్టు. వానరుడు, నరుడుగా మారుతూ వచ్చిన పరిణామ క్రమంలో ఒకానొక దళకు ప్రతిబింబంగా వుండేది. అతని ఆకారం. ప్రెస్నిపాలుకూ, వార్డెనుకు ఏకాభిప్రాయం కుదిరితే ఒక విద్యార్థిని ఏం చెయ్యాలన్నా చేయగలిగేవారు. ఒక్క ఆదివారం పగటివేళల్లో తప్పితే మరెప్పుడూ నగరంలోకి వెళ్ళరాదు మిన్నులు విరిగిపడినా సరే, మేదిని చీలినా సరే నియమాతిక్రమణం జరగడానికి పీలు లేదు. నేను కాలేజీలో చేరి అప్పటికింకా నెల రోజులు కాలేదు. అక్కడి శిష్యాస్మృతి నాకింకా ఒంటబట్టలేదు. నగరంలో ‘శాంసన్ అండ్ డల్లెలా’ ఆడుతోంది. వెళ్ళి చూశాను. ‘ఎలక్ట్రిక్ రైల్వే’ తిరిగి వచ్చి స్టేషనులో దిగాను. గంట పడకొండు, స్టేషను నుంచి కాలేజీ కాంపౌండుకు అరమైలు దూరం వుంటుంది — రోడ్డు కటూ ఇటూ చెల్లా చెదరుగా ఇళ్ళయితే వున్నాయి గానీ, అప్పటికే గాఢనిద్రలో వున్నాయి. రోడ్డు నిర్లసంగా వుంది.

జరుగుతున్నది పండు చలికాలం. కప్పకోడానికి బట్టలులేక చేతులు ముడుచు కుని కూర్చున్న కాందిశీకుల్లా చెట్టు సైతం చలిలో ముద్దగట్టుకు పోయి నట్టున్నాయి. ఆవేళప్పుడు, రోడ్డు వెంట ఒంటరిగా నడవవలసి వచ్చినందుకు నేను లోలోపలే కొంత గాభరా పడిపోయిన మాట నిజం. ఓ భయ వీచిక రివ్యూ రివ్యూన నా రక్త నాళాల్లో పారాడింది. దిగులు దిగులుగా వెనుదిరిగి చూశాను. కొద్ది గజాల్లో ఓ ఆకారం కనిపించింది. నాలోబాదే రైలు దిగాడేమో, ఓ వ్యక్తి నా వెను వెంటనే వస్తున్నాడు. ప్యాంటు, కోటు, చెవులకడ్డంగా మళ్లయ్యి, కళ్ళకు సులోచనాలు- వాలకాన్ని బట్టి చూస్తే కాలేజీ విద్యార్థిలాగే వున్నాడు. ప్రాణం తేరుకున్నట్టుంది నాకు!

“మీరు హాస్టలుకేనా...” ఇంగ్లీషులో పలకరించాను...

“అవును.” ముక్తసరిగా జవాబు వచ్చింది.

మాట తీరును బట్టి చూస్తే అతడు తెలుగు వాడిలా తోచలేదు. కాలేజీలో ఆంధ్రులు, అరవలు, కన్నడులు మళయాళీలేగాక ఉత్తరదేశం నుంచి, ఇంకా విదేశాలనుంచి వచ్చిన విద్యార్థులు గూడా ఉన్నారు. ఆయాప్రాంతీయ భాషలు ఎప్పుడోగానీ వినిపించవు. పరాయి భాషలో ఎంతసేపు మాట్లాడినా ఆత్మీయత కుదరదు. దూర ప్రాంతంలో నా అన్నవాళ్ళు లేని చోట ఆత్మీయులైన స్నేహితులు గూడా రేకుండా కాలం గడపడం చాలా కష్టం. ప్రయత్నించని దోషం నాదిగాదు. కానీ నా మట్టుకు నాకు మాత్రం స్నేహం చేయదగ్గ వాడేగా ఒక్కడూ కనిపించలేదు.

ఆ రోజు వాత్రివేళ రోడ్డుపైన తారసీల్లిన వ్యక్తిలో స్నేహలక్షణాలేవైనా ఉన్నాయో లేవో తెలుసుకోవాలన్న కుతూహలం కలిగింది నాకు!

“మీరు బియ్యేనా వదువుతూ వుండటం?” మళ్ళీ పలకరించాను.

బాణానికి బాణం ఎదురైనట్టుగా నా ప్రశ్న కొక ప్రశ్నే ఎదురైంది -
 “మీరూ సినిమా నుంచేనా వస్తూ వుండటం?”

తెల్లబోయినా బదులు చెప్పాను. చిత్రం చాలా బాగుందన్నాను. శాంసన్ పాత్రధారి అమోఘంగా నడించాడన్నాను. డలైలా అందంగా లేదా అన్నాడు. అవుననిపించుకున్నాక బిగ్గరగా నవ్వుతూ “ప్రిన్సిపాల్ గారి మేజా సొరుగులో

ఓ పేము బెత్తం వుంది. అది దలైలాకన్నా అందంగా వుంటుంది. దలైలా నడుములా అది గూడా వెయ్యి ఓయ్యలాలు పోతుంది. చూద్దవుగానీ వుండు" అన్నాడు.

నా పాటుకు నే నూరుకోక అతడ్ని మాటల్లోకి దించినందుకు నన్ను నేనే తిట్టుకున్నాను ప్రిన్సిపాలుగారి దండ నీతిని గురించి ఆపాటికే ఎన్నో దారుణ గాథలు విని వున్నానేమో, అప్పు దడనంగా ఇంకొకటి తెలిసి వచ్చింది.

అంతలో గేటు దగ్గరికి వచ్చేశాము.

బావురు కప్పలాంటి పెద్ద తాళంతో సహా ఇనుప కమ్ముల తలుపులు పకడ్బందీగా బంధింపబడి వున్నాయి గూడు లాంటి గదిలో ఓ మాడుక్కాళ్ళ కుర్చీ మీద వాచ్ మెన్ కునికొట్టు పడుతున్నాడు.

వాచ్ మెన్ తో ఎలా మాట్లాడాలో నాకు తెలియదు. ఏ భాషలో మాట్లాడాలో అంతకన్నా తెలియదు !

అతడితో వ్యవహరించవలసిన బాధ్యతను పూర్తిగా నా తోడి వ్యక్తే తనే స్వీకరించాడు.

రెండు మూడు నిమిషాలపాటు హిందీలో వాగ్యుద్ధం కొనసాగింది. కీచు రాయి గీపెట్టినట్టుగా వాచ్ మెన్ కూర్చున్న చోటునుంచి గొంతు చించు కున్నాడు. లేచివచ్చి తలుపులు తీయకపోతే ఆ ప్రాస్యాకారాన్ని గుప్పిట్లో వేసి నులిమి పార వేసే దోరణిలో నా 'అపరిచిత మిత్రుడు' అతడి పైపైకి వెళ్ళసాగాడు.

చివరికెలాగైతేనేం, కొంత సేపటికి మాధ్యేమార్గమొకటి స్ఫురించినట్టు తోచింది.

వాచ్ మెన్ తన జేబులోనుంచి డైరీ పైకి తీశాడు.

ప్రాసుకోమని ధీమాగా తన పేరు చెప్పేశాడు నా సహ నేరస్తుడు--"దీపక్ ది సౌజా."

"ఆవ్ కానామ్ క్యా హై సాబ్?" వాచ్ మెన్ నావైపు తిరిగాడు.

చెప్పకున్నాను.

తలుపులు తెరుచుకున్నాయి.

హాస్యబుధాకా నడిచేవెళ్ళానో, పరుగిడుతూ వెళ్ళానో గుర్తులేదు. గదిలో పడుకున్నానేగానీ నిద్రపట్టలేదు. తెల్లవారు జామున అది కలతస్పైదో, కాకపోతే పిడ కలో ఏదో ఒకటి మగతగా నన్ను చుట్టుముట్టింది. తెల్లవారేసరికి నాకోసం పిలుపు సిద్ధంగా వుంది...

కోరమీసాలు మెలిపెడుతూ లూసప్ లోకనాథన్ తన రూములో నాకు దర్శనమిచ్చాడు.

“అబ్బాయ్! ఇంకా రూల్సుకు అలవాటు పడలేదేమిటి? అర్ధరాత్రి షికార్లు దంచేస్తున్నావటగా!”

“మన్నించండి సార్! పొరపాదే చేశాను. ఇక నెప్పుడూ యిలా జరగదు.”

“చాలేవోయ్! నీ సంజాయిషీ ఎవరికి కావాలి? వాచ్ మెన్ ను నుగ్గు నూచం చేసి వేస్తూ నన్నాడటగా నీ స్నేహితుడు? ఎవడతను?”

“అబ్బే, అతడెవరో తెలియదు సార్! చీకట్లో కలుసుకున్నానేమో, ఇప్పుడు గుర్తుపట్టగలనన్న నమ్మకమైతేదు. కానీ అతడు వాచ్ మెన్ తో పేరు చెబుతుండగా విన్నాను - అతడి పేరు దీపక్ ది సౌజా!”

“దీపక్ ది సౌజా!” వికటంగా నవ్వుసాగాడు లూసప్ లోకనాథన్! “అది వాచ్ మెన్ కళ్ళలో కారం చల్లడానికి పెట్టుకున్న మారుపేరు. అతడి నిజమైన పేరేమిటో నాకు కావాలి?”

“పామిన్ గా నాకు తెలియదు సార్! మీరే ఒట్టుకోమన్నా సరే.”

“వత్, మాటలెందుకు! నాకు కావలసింది అతడి పేరు. కావలీస్తే నీకు సాయంకాలం ఏడుగంటలదాకా గడువిస్తున్నాను. ఆలోగా అతణ్ణి డ్రెస్ చెయ్యగలిగావో సరేసరి, లేకుంటే పది రూపాయలు అపరాధం చెల్లించుకోవాలి.”

మారుమాట్లాడకుండా వెలుపలికి వచ్చేశాను. ‘దీపక్ ది సౌజా’ అన్నది మారు పేరైతే, యిక నిజమైన పేరేమిటో తెలుసుకోగల మంత్ర తంత్రాలేవీ నాకు తెలియదు.

రహస్యాన్వేషణకు పూనుకోవడంకన్నా - పదిరూపాయలు మనవికావను కుంటే సరిపోతుంది.

పదిరూపాయల నోటు జేబులోవేసుకుని ఈ రోజు సాయంకాలం ఏడు గంటలు కాక మునుపే లూసప్ లోకనాథన్ గారి ఫేటీకి వెళ్ళాను.

“వచ్చావా అబ్బాయ్! అపహరణం వెల్లించనక్కరలేదులే! మొదటి తప్పుగా భావించి నీకు వార్నింగ్ ఇస్తున్నాను.” ప్రసన్నవదనుడై కనిపించాడు యాసన్ లోకనాథన్. తన భోరణికి విరుద్ధంగా మృదువుగా మాట్లాడుతున్నాడు గూడా! “ఈ లోకనాథన్ నిమానుంచి తప్పించుకోడం వాచ్ మెన్ ను బెదిరించినంత సులభంగాదు. నేరస్తుడు తనంతట తనే బయటపడి, స్వయంగా నేరం ఒప్పేసుకున్నాడు. ఇదిగో, ఇరవై అయిదు రూపాయలు జరిమానా గూడా చెల్లించాడు...”

“అలాగా ! ఎవరు సార్ అతను?” కుతూహలంతో ప్రశ్నించాను.

“లివరేటర్ స్టూడెంటు. బషీరుద్దీను. రూం నెంబరు నలభై రెండు...”

నా పాదాలు నన్ను అప్రయత్నంగా రూం నెంబరు నలభై రెండుకే తీసుకొని వెళ్లాయి. కిటికీ దగ్గర నిల్చుని అదవిలాంటి కాలేజీ ఆవరణలోకి చూస్తున్న బషీరుద్దీను తలుపు కిరకిర వినిపించగానే వెనుదిరిగి చూచాడు.

“మిస్టర్ బషీరుద్దీన్ ! నువ్వు నన్ను గుర్తుపట్టవచ్చు. పట్టక పోవచ్చు! మూడో వ్యక్తి ఒకడు పరిచయం చేసి పెట్టేదాకా స్నేహభావం కుదరని ఈ కాలేజీ సమాజంలో నేనిలా నా అంతటా నేనుగా నీ గదిలోకి రావడం నీ కిష్టంగావచ్చు. కాకపోవచ్చు. నా పేరు రెడ్డి. నేను ‘ఆంధ్రా’ నుంచి వచ్చాను. నేను నీతిపరుడినో, కానో చెప్పలేను. కానీ నీతి నిజాయితీల పట్ల నా కెంతైనా గౌరవం వుంది. అందుకే నిన్నిలా అభినందించడానికి వచ్చాను...”

“వాట్ వాట్ ! ఏమిటోయ్ నువ్వు చెబుతున్నది? నాకేమీ అర్థం కావడం లేదు” అన్నాడు బషీరుద్దీను.

“ఎందుకూ కొరగాని అప్రయోజకుడివిగా ఉండడం కంటే అబద్ధాలు చెప్పడమైనా నేర్చుకోమన్నాడు వివేకానందుడు. అబద్ధాలు చాలామంది చెప్పగలరు. కానీ ఆవసరం వచ్చినప్పుడు అందువల్ల తమ కపకారం జరిగినా నిజం చెప్పగల చేప అరుదుగా కొందరిలో మాత్రం వుంటుంది. అందుకే నిన్ను నేను హృదయపూర్వంగా అభినందిస్తున్నాను.”

దుమ్మును దూశిని దులుపుకున్నట్లుగా బషీరుద్దీను నా కాంప్లిమెంటుకు పెదముఖం పెట్టేశాడు. “చాల్లే బ్రదర్! పొగిడింది చాలు! నీతికి, నిజాయితీకి నిలబడా అన్న మహదాశయమేదీ నాకు లేదు ఎప్పటికీ ఎలా చేయాలనిపిస్తే అలా చేసేయడం నా అలవాటు. నేను, చేసిన తప్పుకు మరొక నిర్దోషి శిక్షింపబడటం

నా మట్టుకు నాకు అర్థంలేని విషయంగా కనిపించింది. అంతే మరి ! అందుకే అలా చేశాను.”

“నేను థాంక్స్ చెప్పకుంటూ వుండడం గూడా అందుకే! అలా చేయబట్టే యాసఫ్ లోకనాథన్ తో బాటుగా నీ పేరు నాకూ తెలిసింది...”

“అవునవును. అన్నట్టు యాసఫ్ లోకనాథన్ తో చెప్పింది మారు పేరు కాదు లేవోయ్ రెడ్డి! ఇది నిజమైన పేరే! నేను కడపజిల్లా నుంచి వచ్చాను. ఎప్పుడైనా కడపజిల్లాకు వచ్చావువోయ్ రెడ్డి! మా జిల్లా దోసకాయలకు, కర్పూజా పళ్ళకు, తమలపాకులకు ప్రసిద్ధి!”

“అవునట! నేనూ విన్నాను. కడపజిల్లా కాటకాలకు నెలవటగూడా ! కానీ అలాంటి దుర్భిక్ష ప్రాంతంలో మార్గవానికి, మాధుర్యానికి పేరు మోసిన సరుకులు ఉత్పత్తి కావడం చాలా ఆశ్చర్యం...”

“కొంపదీసి నన్ను గూడా ఆ సరుకుల్లో కలిపేశావా ఏమిటి?” పెద్ద పెట్టున నవ్వుసాగాడు బషీరుద్దీను.

అలా ప్రారంభమైంది మా స్నేహం. రోజుకొక్కసారైనా మేము కలుసు కునేవాళ్ళం. “ఏం చేస్తున్నావోయ్ రెడ్డి! ఏమిటోగానీ చెప్పరానంత బోరింగుగా వుండోయ్ బ్రతుకు! ఎక్కడికైనా వెళ్ళిపోదామా!” అంటూ తుపానులా గదిలోకి వచ్చేవాడు.

“వెళ్ళొచ్చు! కానీ యాసఫ్ లోకనాథన్ ఒప్పుకుంటాడా?” అనేవాణ్ణి.

“ఏదీచాడు! స్వేచ్ఛా విహంగాన్ని అడ్డుకోగల శక్తి ఎవరికుంది? విహంగ మంటే జిప్సికికొచ్చింది. వద్దుచర్చ ఏమన్నాడో తెలుసా ?”

బషీరుద్దీన్ కు ప్రపంచంలో అన్నింటికన్నా ప్రియమైనది ఆంగ్ల సాహిత్యం. హిగ్గిన్ బాదమ్మలో క్రొత్త పుస్తకం వచ్చిందని తెలిస్తే ఆరోజు కాలేజీ ఎగ్గొట్టేశాడన్నమాటే ! క్రొత్త పుస్తకం దొరికితే చాలదు. చదువుకోడానికి అతనిని కొక అనువైన చోటు కూడా కుదరాలి. నగరమంతా గాలించి తనకు నచ్చిన ప్రదేశాన్ని ఎన్నిక చేశాడు బషీరుద్దీన్. అది నగర గర్భంలోవున్న మృగశాల. “అరరే! ఆ కుండేలును చూడవోయ్ రెడ్డి! ఎంత బాగా గెంతుతోందో చూచావా!” అంటూ నేరుగా కమ్ముల పంజరం దగ్గరికి పరుగెత్తేవాడు. కోతులకు బిస్కట్లు పంచేవాడు.

చిలకల్ని పలకరించేవాడు. జంతువులతో ఆడుకున్నంతసేపూ ఆడుకున్నాక చొక్కా తీసి చెట్టు కొమ్ముకు తగిలించి హాయిగా పచ్చికపైన పవ్వంజేవాడు. మృగశాలస్పష్టిపై చిత్రాల కన్నింటికీ నిలయం. ఆ విచిత్రాల కన్నింటికీ తల మానికంలా కనిపించేవాడు బషీరుద్దీను.

“మనం కాలేజీ విద్యార్థులం. ఇలా పసిపిల్లలా ప్రవర్తించడం ఏం బాగుంటుంది బషీరుద్దీన్? చూచిన వాళ్ళు నవ్వుకోరా?” అనేవాణ్ణి.

“నాన్ సెన్స్! ఆ మాట చెప్పకోయ్ రెడ్డి! నీ నాగరికతనంతా మాట గట్టి ఏటిలోకి గిరవాటుపెట్టు. కూర్చోవాలంటే ఒక నియమం. లేవాలంటే ఒక నియమం. ఈ నియమాల హద్దులో ఒడుగుళ్ళపోతూ బ్రతుకును కుంచించుకోవలసిన అవసరమేమిటయ్యా? అడ్డా ఆపూ లేకుండా ఆనందంగా నదిలా ప్రవహించి పోగూడదా జీవితం!”

బషీరుద్దీను ఏలాసపీ నా బుద్ధికి బాగున్నట్టే తోచేది. కానీ పైపెకి బాగానే వున్నట్టు కనిపించే పద్ధతుల్లో బ్రతక సాగితే కాలక్రమాన ఏవేవో ముప్పురిప్పలు ఎదురుగావచ్చునన్న అనుమానం మాత్రం లేకపోలేదు. ఐనా బషీరుద్దీనుతో వాదించి అతడి సిద్ధాంతాన్ని త్రోసిరాజనిపించగల తెలివి తేటలు మాత్రం నాకు లేవు.

కానీ యిక్కడోకమాట నొక్కిచెప్పాలి బషీరుద్దీను మాత్రం తన సిద్ధాంతానికి అనుగుణంగానే నడచుకునే వాడు.

ఎలాగంటారా? అదే చెబుతున్నాను.

చదవాలనిపిస్తే రాత్రి రాత్రంతా మేలుకుని చదువుతూ వుండిపోయేవాడు. బద్దకిస్తే ఎనిమిదింటికే నిద్రపోయేవాడు. నిద్ర అతడికి పిలవగానే పలికేది. సినిమా బాగుండకపోతే ఒక్కొక్కప్పుడతనికి హాల్లోనే నిద్రపట్టి పోయేది. అతనికీ ఆకలికి చాలా దగ్గరి చుట్టరికం. ఆకలొతున్నట్టు అనుమానం కలిగినా చాలు- దగ్గర్లో ఏ హోటలుంటే ఆ హోటల్లోకి దూకేసేవాడు. ఏది దొరికితే దానితో పొట్ట నింపుకునేవాడు బోజనానంతరం వెచ్చగా సిగరెట్టు కాల్చుకుంటూ “అబ్బ-ఎంత హాయిగా వుండోయ్ రెడ్డి! ఇప్పుడేం చేయాలో తెలుసా?” అనేవాడు. “ఏం చేయాలి?” అనేవాణ్ణి. “నేరుగా బీబీకి దారితీదాం” అనేవాడు.

నా సందేహాలు నావి ! వెళ్ళవచ్చు గానీ అర్థరాత్రి దాదిన తరువాత మా గమ్యస్థానానికి రైళ్ళులేవు...

“పరవారేదువోయ్! టాక్సీలో వెళ్ళిపోదాం...” అనేవాడు బషీరుద్దీను.

టాక్సీలు దొరక్కపోవు. నిజమేగానీ ఆ వాచ్ మన్ తో గొడవ పడవలసి వుంటుంది.

“వాడి ముఖం! రెండు రూపాయలు పాఠాస్త్రీ కుక్కలా తోకాడించదూ!”

ఆ మాటగూడా నిజమే! కానీ మా దగ్గర మిగిలివున్న డబ్బులు టాక్సీకి మాత్రమే సరిపోతాయి.

“ఐతే గోడ దూకేద్దాం” అనేవాడు బషీరుద్దీను.

కాలేజీలో ఏ ఫంక్షను జరిగినా అందులో బషీరుద్దీను పాటలకు తప్పని సరిగా ఒక అవకాశం వుంటూ వుండేది. ఎంతో కొంత కళాభినివేశం వున్న వ్యక్తి పదిమందిలోనూ తన ఆధిక్యతను పాడుకొల్పుకోడానికి ప్రయత్నించడం మనకు విదితమే! బషీరుద్దీనుకు గాలాంటి ఉద్దేశం ఏ కోళానా వుండేది గాదు. కృష్ణశాస్త్రిగారన్నట్టు పువ్వులెందుకైతే తావులు వెదజల్లుటన్నాయో, చంద్రుడెందు కైతే చంద్రుడి వెదజల్లుతున్నాడో, ఏల సలీలం పావుతోందో! ఓల గాడ్సు విసరు తోందో అలా ప్రతిఫలాపేక్ష లేకుండా తన ఆనందం కోసం తాను పాడుకునే వాడు బషీరుద్దీను. ఒకసారి కాలేజీలో హాస్టలు దే సెలబ్రేషన్స్ జరిగాయి. ఒకా నొక సుప్రసిద్ధ సినిమా డైరెక్టరుగారు ముఖ్య అతిథిగా విచ్చేళారు. బషీరుద్దీను గానం విని అతడు పరవశించిపోయి, తాను తీయబోతున్న సినిమాలో అతడికొక అవకాశాన్ని వాగానం చేశాడు. పది రోజులు గడిచాయి. డైరెక్టరుగారి వాగానాన్ని బషీరుద్దీను ఖాతరు చేసినట్టే లేదు. నాలాంటి శ్రేయోభిలాషులు కొందరు చెవిలో యిల్లు కట్టుకుని పోరగా, ఆ డైరెక్టరుగారి నొక పర్యాయం కలుసుకోడానికి సమ్మ తించాడు. ఇతగాడు వెళ్ళిన సమయానికి తన పనుల తొందరలో తానుండి పోయా దేయో, ఆ డైరెక్టర్ కాలేజీలో మాట్లాడినంత ఆప్యాయంగా స్టూడియోలో మాట్లాడ లేదు. బషీరుద్దీను గిరుక్కున వెనుదిరిగి వచ్చేళాడు. “ఆ ఏతువుగొట్టు ముఖం ఛాన్సు యివ్వడమూనూ, మనం పాడడమూనా! ఐనా మన తెనుగు వాళ్ళు మనల్ని

ఎక్కడ ఎంకరేజ్ చేస్తారోయ్ రెడ్డి! మనం వెళ్తే హిందీ పీల్చకే వెళ్ళాలి" అన్నాడు.

ప్రతి మానవుడి జీవితంలోనూ మరపురాని మధురానుభవాలు కొన్ని వుంటాయి. బషీరుద్దీనుతో కలిసి బీచికి వెళ్ళిన అనుభవాలు అలాంటివి. మేము వెళ్ళే సమయానికి సముద్రతీరం బాగా నిర్లవమైపోయి వుండేది. కొన్ని సందర్భాలలో చిమ్మచీకటి. మరికొన్ని వేళల్లో పుచ్చపువ్వులాంటి వెన్నెల. గిల్లికణ్ణాలాడుకుంటున్న పసిపిల్లల్లా అంబుధిలో అలలు మా ఎదుట. ఎడతెగని క్రీడా విలాసాలు నెరపుతుండేవి. గొంతెత్తి స్వేచ్ఛగా పాడుకోడానికి అంతకంటే అగిన చోటు ప్రపంచంలో వుండదనేవాడు బషీరుద్దీను, సాగర సంగీతంలో పోటీకి కూర్చున్నట్టుగా గంటల తరబడి, మళ్ళీ ఆకాయేదాకా పాడుతూ వుండిపోయే వాడు. ఎంత చక్కగా పాడేవాడు బషీరుద్దీన్! వసంతంలో కోకిల గానం, తెల్లవారు జామున సన్నాయి మేళం, అర్ధరాత్రి దాటిన తరువాత నీరప నిశీధిని చీల్చు కుంటూ వినవచ్చే వేణుగానం - వీటి నెప్పుడైనా విన్నారా మీరు? అంత నాజుగ్గా. అంతకమ్మగా, అంతగా పారవశ్యం కలిగిస్తూ పాడేవాడు బషీరుద్దీను."



భూమ్యాకర్షణనుంచి తప్పించుకుని చేలొక కక్ష్యలోకిదూసుక పోయిన రాకెట్టులా - శబ్ద ప్రపంచంలోనుంచి ఆలోచనా ప్రపంచంలోనికి జారుకున్నట్టుగా ఉన్నట్టుండి మౌన ముద్ర వహించాడు రెడ్డి.

"ఏమైంది రెడ్డి! స్టేషను లేనిచోట రైలుబండి ఆగిపోయినట్టుంది" అన్నాడు ధారాపతి.

దామోదరం శ్రుతి కలిపాడు. "కొంపదీసి కథ పూర్తయిపోయిందని చెప్పవు గదా?"

"చెప్పినా చెప్పవచ్చు. కథ దాదాపుగా పూర్తయినట్టే!" అన్నాడు రెడ్డి.

"అలాగైతే నువ్వు చెప్పింది కథ మాత్రం కాదు. కనీసం స్కెచ్ అయినా కాదు. అది మధ్యాంతాల్లో నువ్వు చెప్పిన దానికి మొదటి రెండూ వున్నాయిగానీ, చివరిదిలేదు. తలలేని మనిషి ఎలాగో, నుగింపులేని కథ అలాగు!"

"కావచ్చు. అందుకని నేను చేయగలిగిందేమీలేదు. జీవన పథంలో మే

మిద్దరమూ ఎంత హతాత్మకమైనా కలుసుకున్నామో, అంత ఆకస్మికంగానే విడిపోయాము. ఆ విడిపోవడం గూడా విద్యాభ్యాసం సాంగోపాంగంగా పూర్తయిన తర్వాత జరిగిన సహజ సంఘటన గాదు."

"సరే! ఇంకా వివరణెందుకు? ఏదో పొరబాటు చేయడం వల్ల నీ స్నేహితుడు కాలేజీనుంచి బహిష్కరింపబడి వుంటాడు. అంతేనా మిష్టర్ రెడ్డి!"

"అవ్వే, అలాంటిదేమీ జరగలేదు. ఎంతగా పొరబాటు చేసినా బషీరుద్దీను లాంటి స్టూడెంటుని కాలేజీనుంచి తరిమివేయడం జరగదు. కానీ అతడు వెళ్ళిపోయిన మాట నిజం!"

రెడ్డి సిగరెట్ ముట్టించుకుని నింపాడిగా కొనసాగించాడు. "బషీరుద్దీనుకు తల్లిదండ్రులులేరు. చనిపోయిన తండ్రి ఏదో పంచి ఉద్యోగమే చేసి కొంత డబ్బు మిగిల్చిపోయాడు. ఆ డబ్బు బషీరుద్దీను మేనమామ దగ్గర వుండిపోయింది. దానికి సంబంధించిన జమా ఖర్చుల వివరాలను గురించి బషీరుద్దీన్ కు తెలిసింది చాల తక్కువ. అవసరమైనప్పుడల్లా ఇతడు జాబు వ్రాయడం, జాబు వ్రాసినప్పుడల్లా అతడు డబ్బు పంపడం— అలా జరుగుతూ వచ్చింది. కానీ ఒక సందర్భంలో అతడి జాబుకు బదులుగా డబ్బు రాలేదు సరికదా, ఒక ప్రత్యుత్తరం మాత్రం వచ్చింది. ఆ విధంగా మామగారి దగ్గరనుంచీ అతడికొక ఉత్తరం వచ్చిన ఉదంతం గూడా చాలా కాలం తర్వాత తెలిసింది. కానీ అప్పటికప్పుడు తెలిసిందేమిటంటే బషీరుద్దీను కాలేజీలో కనిపించలేదు. ఓ రోజు తెల్లవారేసరికి అతడిగది భాషీగా కనిపించింది. ఎవోచీ బషీరుద్దీన్ ఆచూకీని గురించి చెప్పగలిగిన వాణ్ణి నేనొక్కణ్ణే! అందరూ నన్ను చుట్టుముట్టి బషీరుద్దీన్ అరతర్థానాన్ని గురించి ప్రశ్నల వర్షం కురిపించారు. "అవ్వే ఆ విషయాన్ని గురించి మీ కెంత తెలుసునో నాకూ అంతే తెలుసు" అన్నాను. బషీరుద్దీను మాయమైపోయిన క్రొత్తలో నాకా కాలేజీ కారాగారంలా అనిపించింది. అంతకంటే అండమాన్ దీవుల్లో ప్రవాస శిక్షే నయంగా తోచింది. చదువుకు స్వస్తి చెప్పి స్యగ్రామానికి వెళ్ళిపోతే బాగుండునని ఎన్నోసార్లు అనుకున్నాను. కానీ ఎంతగా తమకు సరిపడక పోయినా సామాన్య మానవులు పరిస్థితులతో సంఘర్షణ పెట్టుకోరు. ఎంతో కొంత లొంగుబాటు ప్రకటించి రాజీ పడడానికే సమ్మతిస్తారు. నేనూ అదే పనిచేశాను. క్లాసుకు వెళ్తున్నాను. లెక్కర్లు వింటున్నాను. పాఠాలు చదువుకుంటున్నాను. రాత్రుల్లో

నిద్రపోతున్నాను. అలాగే కొంతకాలం గడిచిపోయింది. ఎప్పుడైనా బషీరుద్దీను కనిపిస్తే, ఆ కనిపించడం కలలో మాత్రమే జరిగేది. ఇక ఇంకా అతడు నాకు కనిపించడేమో అనుకున్నాను...”

“మళ్ళీ కనిపించాడన్న మాట ?”

“ఎక్కడ కనిపించాడు ?”

“ఎలా కనిపించాడు ?”

“ఓ ఆదివారంనాడు సిటీకి వెళ్ళాను. మ్యాట్నీ నుంచి ఈవలికి వచ్చే సరికి ఆరుగంటలైంది రోడ్డుపైన నడుస్తుండగా వీధి దీపాలు వెలిగాయి. వీధైనా పుస్తకం కొనుక్కుందామని ఓ యిక్ష్వాపు లోపలికి వెళ్ళబోతుండగా, షాపులో నుంచి వెలుపలికి వస్తూ ఎదురయ్యాడు బషీరుద్దీన్. రెండు మూడు మాసాల ఎడ బాటు ఆ తరువాత ఆప్తమిత్రుడు కనిపించగానే కళ్ళలో కన్నీళ్ళు గిరుస తిరి గాయి. మాటలు వెకిలి వచ్చాయిగావు. విడిపించుకుని పారిపోతాడేమోన్నట్టుగా అతడి చేతిని గట్టిగా పట్టుకున్నాను. బషీరుద్దీను నా భుజం పైన చేయి వేసు కున్నాడు. ఇద్దరమూ కలిసి సాగరాభిముఖంగా నడవసాగాము...”

“ఈ మాత్రానికే ఇలా విచారిస్తూ వెండుకోయ్ రెడ్డి !” ప్రారంభించా దతను- “అసలు నీకు చెప్పే వద్దామనుకున్నాను కానీ చెబితే నువ్వు నన్ను క్కడినుంచి కదలనీ సువని నాకు తెలుసు విషయమేమిటంటే, మా నాన్నగారు, చనిపోయే నాటికీ మా యింట్లో ఎంత లేదన్నా పదివేల రూపాయల రొట్టెలు వుంది. అందులో నా చదువుకు నాలుగైదు వేలకన్నా ఖర్చై వుండదు. మా మామయ్య నా కోసం తన స్వంత తబ్బు ఖర్చు పెడుతున్నట్టుగా బాధపడి బోవడం చూస్తే నాకు మనుషుల పైనే నమ్మకం నశించింది. ఉన్నపాటున ఇలా వచ్చేకానా, ఇక్కడొక కంపెనీలో ఉద్యోగం దొరికింది. సుందరమయ్యుడు వీధిలో నవాబుల కాలం నాటి మేడ ఒకటి వుండితే, దానిలో పావురాతి గూళ్ళ నమూనాలో గదులున్నాయి. ఓ గదిలో నా నివాసం. నివాసమంటే రాత్రుల్లో పడుకోవడం మాత్రమే! తెల్లవారికే ఇదిగో, ఇలాగే రోడ్లపైన—కాకపోతే ఆఫీసులో కాలం గడచిపోతోంది కాలేజీలో నైతే క్లాసుకు వెళ్తుండేవాడిగా, ఇప్పుడదే విధంగా ఆఫీసుకి వెళ్తున్నాను మళ్ళీ అదే రొటీన్ జీవితం. ఏం బ్రతుకోయ్ రెడ్డి! ‘క్యూన్స్ రైవల్’ చదివావా- సరోజినీ

దేవిది క్రిస్ గుల్నార్ చెబుతుంది- 'నో సవర్ ఆర్ స్టా' అంటూ చప్పిడి జీవితాలను గురించి ఉప్పు, ఊరగాయ లేని మితుకులోయ్ మనవి!"

ఈ అసంతృప్తి, ఈ నిరాశ బషిరుద్దీన్ ను ఎక్కడికి తీసుకుని వెళ్ళు నున్నాయో నాకా ప్రజాన తెలిసిందిగాదు. కానీ ఆ సత్యం గూడా అనతికాలం లోనే తెలిసి వచ్చింది. వారం రోజులు గడవకముందే బషిరుద్దీను దగ్గరనుంచి నాకో ఉత్తరం వచ్చింది. అందులో వున్నవి గూడా నాలుగే ముక్కలు. "డియర్ మిస్టర్ రెడ్డి! సిటీకి వస్తే నువ్వు నాకోసం సుందరమయ్యారు వీధికి రావద్దు. గదిలో నేనుండను. గదిలోనే ఏమీలే, ఇకపైన నేను నీకి నగరంలోనే కనిపించను. కంపెనీలో ఉద్యోగం అన్నాను గదూ! ఆ మేనేజరుకు నా ఇంగ్లీషు అర్థమైంది గాదు. అర్థం అడిగి తెలుసుకోవచ్చుగదా, ఊహనూ, ఆ మాత్రం సహృదయత ఎక్కడ వీడ్చింది! అతగాడు నా వ్రాతలోనే తప్పులు పట్టసాగాడు వాడికి వాడి ఉద్యోగానికీ నమస్కారం పెట్టేశాను. వెళ్ళిపోతున్నాను. ఎక్కడికో చెప్పలేను. బాగా చదువుకుని పైకి రావలసిన వాడివి. విష్ యూ గుడ్ లక్...నిరంతరం నీ మిత్రుడు బషిరుద్దీను."



"ఈ ముగింపు గూడా అట్టే తృప్తికరంగా లేదు" అన్నాడు రాధాపతి.

"బషిరుద్దీన్ అలా వెళ్ళిపోయి ఏదెనిమిదేళ్ళయింది. ఈ ఏదెనిమిదేళ్ళ పొడుగునా అతడి ఆహూకీ తెలుసుకోడానికి శతవిధాల ప్రయత్నించాను. సాధ్యం కాలేదు. ఈ మధ్యకాలంలో నేను వంద కథలైనా వ్రాసి వుంటాను. వ్రాయడానికి ఏలుండి గూడా నేను వ్రాయలేకపోయిన కథ ఒక్కటే! అదే బషిరుద్దీను కథ!"

"ఎందుకు వ్రాయలేకపోయావు రెడ్డి?" దామోదరం ప్రశ్నించాడు.

"ముగింపు తెలియకపోవడంవల్ల... ఎలాంటి ముగింపైతే సముచితమో, అది గూడా నే నూహించలేకపోయాను. డైరెక్టరు మర్యాదగా చూడలేదని బషిరుద్దీన్ సినిమా ఛాన్సు పోగొట్టుకున్నాడు. మామగారు నిఘారంగా జూబు వ్రాశాడని కాలేజీ వదిలిపెట్టేశాడు మేనేజరుతో పొసగక ఉద్యోగానికి రాజీనామా ఇచ్చేశాడు. ఆ తరువాత ఏమే ఉంటాడతను? బషిరుద్దీన్ ను గురించి తలచుకున్నప్పుడల్లా నాలో విషయం మాత్రం జ్ఞప్తికి వస్తుండేది. ఒక సందర్భంలో అతడు జీవితం సరిలా ప్రవహించి పోవాలన్నాడు. కానీ అడ్డూ ఆపూ లేకుండా ప్రవహించిన నదీ

జలాలు చివరికేమోతాయి? కడలి పాలౌతాయి వాటివల్ల వసుంధర సస్యశ్యామలం కాదు. వాటివల్ల ప్రజాసీతానికి ఆనందం కలగదు. మీదు మిక్కిలి వరదలొస్తే పంట పొలాలు నాశనమౌతాయి. ఊళ్ళు నదీట కలుస్తాయి...”

“నిజమే! అలాంటి జీవిత గాథకు అంతకంటే సముచితమైన ముగింపు కనిపించదు” అన్నాడు దామోదరం.

ఈ ఊహ కప్పటికప్పుడు రాధాపతి కొన్ని రెడీమెడ్ దుస్తులు తొడగ సాగాడు.

“‘రోలింగ్ స్టోన్ గేడర్స్ నోమాన్, ఆనడం వినలేదా? ‘పెక్కు భంగుల విచేక బ్రష్ట సంపాతముల్’ అని భర్తృహరి మరింత ఘటుగా చెప్పాడు గూడా! బషీరుద్దీనేమోతాడు? అలాంటివాళ్ళకు ఏ ఊహ రుచించదు. ఏ ఉద్యోగమూ నచ్చదు, తెగిన గాలిపటంలా కొట్టుకపోతారు. చివరికే ముళ్ళ పొదలోనో తగులు కుంటారు విరిగి...చిరిగి”

“స్టాప్, స్టాప్!” అన్నాడు రెడ్డి. “ఈ ముగింపు కేవలం ఒక ఊహ, ఒక్కొక్కప్పుడు జీవితం మన ఊహల్ని తల్లక్రిందులు చేస్తుంది. అదే జీవితంలో ఉన్న చమత్కారం...”

కొనసాగించాడు రెడ్డి.

“గడచిన చేసవి సెలవుల్లో హైదరాబాదు వెళ్ళాను. రచయితల సభల్లో పాల్గొంటున్నానని తెలిసి ఎవరో ఒక వ్యక్తి నన్ను కలుసుకోడానికి వచ్చాడని తెలిసింది. వెళ్ళి చూద్దను గదా. అతడు బషీరుద్దీను- ఊపిరి త్రిప్పకోడానికైనా వీల్లే కుండా బిగ్గరగా కౌగిలించుకున్నాడు- “మహదానందంగా ఉండోయ్ రెడ్డి! పత్రికల్లో నీ కథ పడినప్పడల్లా నాకు పండుగలా ఉండేది. పదిమందితోనూ ఇతరు నా మిత్రుడని చెప్పుకునేవాణ్ణి. ముఖ్యంగా మా ఆవిడకు నీ కథలంటే చాలా యిష్టం...”

ఆనందాశ్రవుల్ని తుడుచుకుంటూ “పెళ్ళిచేసుకున్నావా బషీరుద్దీను?” అన్నాను.

“ఇద్దరు బిడ్డలు గూడా! నువ్విక్కడ ఉన్నంతకాలం మా ఇంట్లోనే ఆతిథ్యం పుచ్చుకోవాలి...”

బషీరుద్దీన్ నన్ను తన ఇంటికి తీసుకెళ్ళాడు. హైషా మహల్ ప్రాంతంలో అతడి నివాసం. అతడి భార్యకు మాత్రం హైషా వున్నట్టులేదు. వెళ్ళగానే ఉపావృత్తంలో సత్కరించి భిరకాల పరిచితుణ్ణి పలకరించినట్టుగా ఆమె అరమరికలు లేకుండా మాట్లాడసాగింది — “ఎంతకాలానికి వచ్చారండీ అన్నగారూ! ఈయన మిమ్మల్ని తలుచుకోని రోజొండదు. మా ప్రాంతంలో ఏ కాపువాళ్ళ అమ్మాయి అయినా “మా రెడ్డి” అంటూ ప్రారంభించిందంటే ఆమె తన భర్తను గురించి చెబుకోదని అర్థం! ‘మా రెడ్డి మా రెడ్డి’ అంటుంటారు గదా! ఆయన మీకు పెనిమిటా ఏమిటండీ? అనేదాన్ని. ‘అంతగా దగ్గరివారు గదా! మరైతే జాయి వ్రాసి ఇక్కడి కోసారి పిలిపించగూడదు?’ అనేదాన్ని ‘ఎక్కడున్నాడో ఏమిటో, ఏ పత్రికల వాళ్ళకైనా వ్రాసి అద్రసు తెలుసుకోవాలి’ అంటుండేవారు. చివరి కెల్లాగై లేనేం. మీరే దొరికిపోయారు...”

“నేను దొరకదాని కేముందమ్మా! బషీరుద్దీన్ ను ఈ స్థితిలో చూడ గలిగినందుకు పరమానందంగా వుంది. ఈ కోడెకు ముకుదాడు వేయగలిగినవారు లేరనే అనుకున్నాను...”

“ఆ మాటెందుకు రెండన్నగారూ నేను కాబట్టి ఈయనతో వేగుతున్నాను. మరొకరూ మరొకరూ అయితే...”

తుఫాను గాలిలా భార్య మాటలకు అడ్డొచ్చాడు బషీరుద్దీన్— “అవ్వీ, ఈవిడ మాటలు నమ్మకోయ్ రెడ్డి! అన్నీ అబద్ధాలే! మనం ఎంత చెబితే అంత గాడుగా మారిపోయి చాలాకాలమైంది. తన మాట వినకపోతే పగలంతా ఉద్యోగం చేస్తూ, రాత్రుల్లో ఈవెనింగు కాలేజీకి వెళ్ళి నేను బియ్యే పూర్తిచేసి వాడినే కాను. ఉన్న పొలం కాస్తా అమ్మి ఇక్కడ ఈ మేడ కొనేవాణ్ణి గాను. నెలకైదు వందల రూపాయలు సంపాదిస్తున్నానా, ఈవిడ నా స్వంత ఖర్చుల కోసం పాతిక రూపాయలు మాత్రమే మంజూరు చేసింది. అంతకుమించి ఒక రూపాయి ఖర్చు చేయాలేన్నా తన పర్మిషన్ కావలసిందే! నెలకొకటి రెండు సినిమాలు మాత్రమే చూడాలి. దానికై నా కుటుంబమంతా కలిసే వెళ్ళాలి. సాయంకాలాల్లో ఏడు కొట్టకమునుపే ఇల్లు చేరుకోవాలి. పెందలకడనే పడుకోవాలి. తొలికోడి రూతతో నిద్రలేవాలి. ఏమిటో లేవోయ్ రెడ్డి! బ్రతుకిల్లా పరిణమిస్తుందని అనుకోలేదు...”

బషీరుద్దీన్ నిట్టూర్చలేదు. నవ్వుతున్నాడు!